

बारात निकासी के समय डीजे में 1 1 हजार केवी करंट दौड़ा, पांच बच्चे झुलसे

दो बच्चों को अलवर डिस्ट्रिक्ट हॉस्पिटल में, तीन बच्चों शहर के हॉस्पिटल में भर्ती कराया

अलवर, (निसं)। अलवर के नियामतपुर गांव में गुरुवार दोपहर करीब दो बजे बारात के डीजे में करंट आने से 6 से 14 साल के पांच बच्चे झुलस गए। पांच में से दो बच्चे बुरी तरह झुलस गए, जिन्हें अलवर डिस्ट्रिक्ट हॉस्पिटल में भर्ती कराया गया है। बाकी तीन बच्चे शहर के हॉस्पिटल में भर्ती हैं, जिनका उपचार किया जा रहा है।

नियामतपुर गांव के रहने वाले बृजकिशोर ने बताया कि परिवार में रामकिशोर और श्रीराम की बेटियों की शादी थी। बारात गुरुवार को आई थी। दोपहर में बारात निकलने के दौरान डीजे बज रहा था। गांव से निकलते समय डीजे में 11,000 केवी का करंट आ गया, जिससे डीजे पर बैठे पांचों बच्चे झुलस गए। इनमें से नियामतपुर के रहने वाले बृजकिशोर का बेटा बादल (14) और बावेकर खेरली का रहने वाला अंकित (13) बुरी तरह झुलस गए, जिन्हें अलवर



घायल बच्चों को अस्पताल में भर्ती कर उपचार किया।

डिस्ट्रिक्ट हॉस्पिटल में भर्ती कराया गया है। बृजकिशोर ने बताया कि बारात कटुमर के पास अरुआ से आई थी और जब यह घटना हुई तो बारात की निकासी निकल रही थी।। बादल और अंकित के

सिर, गर्दन और पीठ जल गए। दोनों घायल के पिता मजदूरी करते हैं। **जोधपुर में फैक्टरी के बाहर टुक चोरी** : शहर के राजीव गांधी नगर पुलिस थाना क्षेत्र में एक

■ **अलवर के नियामतपुर गांव से निकलते समय डीजे में 11 हजार केवी का करंट आ गया, जिससे डीजे पर बैठे पांच बच्चे झुलस गए**

हैण्ड्रीक्राफ्ट फैक्टरी के सामने खड़ा टुक कोई चुरा ले गया। टुक मालिक ने इस बारे में पुलिस में रिपोर्ट दी है। जबकि दूसरी तरफ शहर में अलग-अलग स्थानों से दुपहिया वाहन भी चोरी होने के केस दर्ज हुए हैं। संबंधित थाना पुलिस अब वाहन चोरों का पता लगाने का प्रयास कर रही है।

राजीव गांधी नगर पुलिस ने बताया कि फलोदी जिले के मोहरा निवासी जुसब खां पुत्र मेहरदीन को तरफ से रिपोर्ट दी गई। इसमें बताया कि उसका टुक उमराव खां पेट्रोल पंप के निकट आई एक हैण्ड्रीक्राफ्ट फैक्टरी के सामने 17 फरवरी की रात को खड़ा किया था। 18 की सुबह यह टुक अपने स्थान पर नहीं मिला। कोई उसे चुरा ले गया। आस पास पूछताछ में भी इसका पता

नहीं लग पाया। पुलिस ने केस दर्ज कर अब सीसीटीवी फुटेज से टुक का पता लगाने का प्रयास कर रही है। उदयमंदिर पुलिस ने बताया कि चौपासनी हाउसिंग बोर्ड निवासी कमल पुत्र लालचंद पारवाणी अपनी स्कूटी लेकर रेलवे स्टेशन रोड पर आया था। तब वहां किसी काम से गया और वापिस आने पर उसकी स्कूटी चोरी हो चुकी थी। इस पर केस दर्ज किया गया। वहीं चौपासनी हाउसिंग बोर्ड पुलिस ने बताया कि महावीर नगर सांगरिया फांटा निवासी मोहनराम पुत्र तुलसीराम जाट ने रिपोर्ट दी कि वह अपनी बाइक लेकर मंगलवार को पाल बालाजी मंदिर में दर्शन करने आया था। मंदिर परिसर से कोई उसकी बाइक चुरा ले गया।

61 वर्षीय दिव्यांग को नहीं मिल रही पेंशन

चूरू, (कासं)। चूरू में एक 61 वर्षीय दिव्यांग को सामाजिक सुरक्षा पेंशन नहीं मिल रही है।

गुसाईयों की छत्तरी के पास, वार्ड नंबर दो निवासी अहमद अली खान पुत्र सादुले खां ने बताया कि ई-मित्र के माध्यम से दिव्यांगता का प्रमाण पत्र बनवाकर पेंशन के लिए नगरपरिषद के चूरू में एक वर्ष पहले आवेदन किया था। वहां से कोई जवाब नहीं मिला तो पुनः नगरपरिषद में गया। वहां बैठे बाबू ने कुछ कमियां बताईं। अहमद अली खान पुत्र सादुले खां ने बताया कि दो माह पहले उन्हें भी पूरा कर दिया। उसके बाद भी आज तक पेंशन मिलनी शुरू नहीं हुई है। पेंशन शुरू हो जाती तो कुछ राहत मिल जाती। परन्तु नगरपरिषद वालों की मनमानी के कारण पेंशन नहीं मिल रही है। चूरू में सामाजिक सुरक्षा पेंशन नहीं मिलने के कई मामले सामने आ चुके हैं।

महाजन फायरिंग रेंज में “खड़ग शक्ति” युद्धाभ्यास 23 से

युद्धाभ्यास में सेना की पश्चिमी कमान की स्ट्राइक कोर अपनी ताकत दिखाएगी

बीकानेर, (निसं)। पाकिस्तान के खिलाफ बलाए गए ऑपरेशन सिंदूर के बाद महाजन फायरिंग रेंज में सेना का बड़ा युद्धाभ्यास “खड़ग शक्ति” होने जा रहा है। युद्धाभ्यास में सेना की पश्चिमी कमान की स्ट्राइक कोर अपनी ताकत दिखाएगी।

महाजन फायरिंग रेंज में 23 फरवरी को होने वाले इस अभ्यास में नाइट फायरिंग कर दुश्मन के काल्पनिक ठिकानों पर सटीक गोलाबारी का प्रदर्शन किया जाएगा। पश्चिमी सीमा पर संभावित खतरों से निपटने के लिए

इलेक्ट्रॉनिक सामान की दुकान में शॉर्ट सर्किट से आग लगी

आग इतनी तेजी से फैली कि परिवार के लोगों को जान बचाने के लिए पड़ोसियों की छत पर कूदना पड़ा

अजमेर, (निसं)। वरुण सागर रोड स्थित एक इलेक्ट्रॉनिक सामान की दुकान में अचानक हुए शॉर्ट सर्किट से भीषण आग लग गई। देखते ही देखते आग ने विकराल रूप ले लिया और दुकान में रखा पूरा इलेक्ट्रॉनिक सामान जलकर राख हो गया। घटना से इलाके में अफरा-तफरी मच गई। दुकान मालिक संजय पाराशर को अचानक जलने की तेज बदबू आई। जब उन्होंने नीचे देखा तो दुकान के अंदर से धुआं

उठता दिखाई दिया। कुछ ही देर में आग तेजी से फैल गई और पूरे परिसर को अपनी चपेट में ले लिया।

परिजनों के अनुसार, आग इतनी तेजी से फैली कि परिवार के लोगों को जान बचाने के लिए पड़ोसियों की छत पर कूदना पड़ा। गनीमत रही कि इस दौरान कोई बड़ी जनहानि नहीं हुई, हालांकि परिवार के लोग दहशत में आ गए। घटना के बाद परिजनों ने तुरंत उसे उपचार के लिए जवाहर लाल नेहरू

टीम मौके पर पहुंच गई। दमकल कर्मियों ने कड़ी मशकत के बाद आग पर काबू पाया। आग बुझाने में काफी समय लगा, तब तक दुकान में रखा सारा सामान जल चुका था। प्रारंभिक अनुमान के अनुसार, आग से लाखों रुपये के नुकसान की आशंका जताई जा रही है। फिलहाल पुलिस मामले की जांच में जुटी है और फिलहाल शॉर्ट सर्किट से आग लगने का संभावित कारण बताया जा रहा है।

अजमेर में होटल की दूसरी मंजिल से गिरी लिफ्ट, युवती घायल

अजमेर, (निसं)। शहर के रामगंज पुलिस थाना क्षेत्र स्थित अजय नगर में संचालित एक होटल में लिफ्ट हादसे का मामला सामने आया है। होटल में ठहरी एक युवती बरखा लिफ्ट के माध्यम से नीचे उतरने के लिए चढ़ी थी, तभी अचानक लिफ्ट गिर गई। परिजन का

आरोप है कि होटल मालिक ने लिफ्ट खराब होने का कोई नोटिस भी चस्पा नहीं कर रहा था। बताया जा रहा है कि लिफ्ट दूसरी मंजिल से नीचे गिर गई, जिससे बरखा नामक युवती घायल हो गई। हादसे के बाद परिजनों ने तुरंत उसे उपचार के लिए जवाहर लाल नेहरू

अस्पताल अजमेर पहुंचाया, जहां उसका इलाज जारी है। परिजनों का आरोप है कि हादसे के समय होटल मालिक मौके पर मौजूद नहीं था और न ही किसी स्टाफ ने तुरंत सहायता की। परिजनों ने स्वयं एम्बुलेंस बुलाई और गेट तोड़कर युवती को बाहर निकाला।

अलवर में चार लाख से अधिक के अवैध पटाखे जब्त , एक गिरफ्तार

अलवर, (निसं)। पुलिस थाना शिवाजी पार्क क्षेत्र में अवैध रूप से पटाखों का भंडारण और बिक्री करने वाले एक आरोपी को पुलिस ने गिरफ्तार किया है। कार्रवाई में चार लाख रुपये से अधिक

■ गश्त के दौरान सूचना के आधार पर पुलिस ने तिजारा रोड स्थित दादू किराना स्टोर पर दबिश दी

कीमत के पटाखे जब्त किए गए हैं। पुलिस अधीक्षक सुधीर चौधरी ने बताया कि जिला कलैक्टर के आदेशों की पालना में अवैध आतिशबाजी के खिलाफ विशेष अभियान चलाया जा रहा है। अतिरिक्त पुलिस अधीक्षक (मुख्यालय) और वृत्ताधिकारी उत्तर शहर के सुपरविजन में थानाधिकारी चन्द्रशेखर शर्मा के नेतृत्व में टीम ने



अलवर में पुलिस थाना शिवाजी पार्क क्षेत्र में अवैध रूप से पटाखों का भंडारण करने पर कार्रवाई की।

गुरुवार को गश्त के दौरान सूचना के आधार पर तिजारा रोड स्थित दादू किराना स्टोर पर दबिश देकर कार्रवाई की गई।

कार्रवाई के दौरान बिना लाइसेंस

पटाखों का भंडारण एवं बिक्री करते पाए जाने पर आरोपी प्रवीण कुमावत उर्फ गोल् (35) निवासी शिव कॉलोनी को गिरफ्तार किया गया। पुलिस ने मौके से भारी मात्रा में पटाखे जब्त किए हैं। हाल

ही में हुए भिवाड़ी हादसे में सात लोगों की मौत के बाद जिले में प्रशासन अवैध पटाखा विक्रेताओं और फैक्ट्रियों के खिलाफ लगातार सर्च अभियान चला रहा है।

सोशल मीडिया पर अफीम पार्टी का वीडियो डाला, तीन गिरफ्तार

भीलवाड़ा, (निसं)। धार्मिक स्थलों पर नशा और सोशल मीडिया पर उसका प्रदर्शन अब अपराधियों को जेल की सलाखों के पीछे पहुंचा रहा है। जिले के बनेड़ा थाना पुलिस ने ग्राम पंचायत बबराणा स्थित भदेरिया श्याम भैरूनाथ मंदिर परिसर में अफीम का सेवन करने और उसका वीडियो सोशल मीडिया पर वायरल करने के मामले में तीन युवकों को गिरफ्तार किया है।

पुलिस अधीक्षक धर्मेश सिंह द्वारा जिले में वांछित अपराधियों की धरपकड़ और मादक पदार्थ तस्करी के विरुद्ध चलाये जा रहे विशेष अभियान

■ **बनेड़ा थाना पुलिस ने बबराणा स्थित मंदिर परिसर में अफीम का सेवन कर उसका वीडियो सोशल मीडिया पर वायरल करने के मामले में कार्रवाई की**

के तहत यह कार्रवाई की गई। अतिरिक्त पुलिस अधीक्षक राजेश आर्य व वृत्ताधिकारी ओमप्रकाश विश्नोई के सुपरविजन में थानाधिकारी बछराज चौधरी के नेतृत्व में एक विशेष टीम गठित की गई थी। पुलिस के अनुसार, 17 फरवरी को जिला स्पेशल टीम से सूचना मिली कि बबराणा बस स्टैंड के पास मंदिर परिसर में कुछ लोग सार्वजनिक रूप से अफीम का सेवन

कर रहे हैं। पुलिस टीम ने जब मौके पर दबिश दी, तो वहां तीन व्यक्ति अफीम के बर्तनों और पारंपरिक उपकरणों के साथ बैठे मिले। मौके से पुलिस ने एक स्टील का लोटा, प्याली, पीतल का गिलास और नक्काशीदार लकड़ी का स्टैंड, जिसमें शिवलिंग बना हुआ था और शैलिंग लटकी थी, बरामद किया है। जिसका उपयोग अफीम घोटने और पीने के लिए

किया जा रहा था। हैरानी की बात यह है कि आरोपियों ने अफीम का सेवन करते हुए फोटो और वीडियो बनाकर सोशल मीडिया पर भी अपलोड किए थे। पुलिस ने इसे गंभीरता से लेते हुए मामला दर्ज कर जांच शुरू कर दी है। पुलिस ने शंकर लाल गाडरी (30), गोपाल लाल सुथार (30) और पोखर लाल जाट (39) निवासी बबराणा को गिरफ्तार किया है। इस कार्रवाई में थानाधिकारी बछराज चौधरी, सर्जन कृष्णगोपाल, कानिस्ट्रेबल अजय कुमार और कानिस्ट्रेबल देशराज की मुख्य भूमिका रही।

जोधपुर नगर निगम का बंद कमरे में पेश हुआ 1 469 करोड़ का बजट

जोधपुर, (कासं)। नगर निगम की ओर से गुरुवार को बंद कमरे में 1469 करोड़ का बजट पेश किया गया। चुनाव नहीं होने के चलते निगम की प्रशासक और संभागीय आयुक्त डॉ. प्रतिभा सिंह ने अपने चैंबर में अधिकारियों की मीटिंग ली और बजट को लेकर चर्चा की।

गौरतलब है कि बजट को हर बार महापौर और पार्षदों की मौजूदगी में पेश किया जाता है, लेकिन इस बार चुनाव नहीं होने और निगम पार्षदों का कार्यकाल पूरा होने के चलते प्रशासक नियुक्त किया गया है। ऐसे में इस बजट को प्रशासक संभागीय आयुक्त डॉ. प्रतिभा सिंह ने पेश किया। इस दौरान आयुक्त सिद्धार्थ पलाचिनामा सहित अन्य अधिकारी मौजूद रहे। बजट में शहर के ड्रेनेज सिस्टम और सफाई व्यवस्था के अलावा निगम की आय बढ़ाने को लेकर फोकस किया गया है। इस बार 1469 करोड़ का बजट पेश किया गया है। जिसमें आने वाले समय में शहर में स्पोर्ट्स कॉम्प्लेक्स बनाने, दो प्रमुख मार्गों को आदर्श मार्ग बनाने और कचरा ढोने से लेकर उसकी प्रोसेसिंग के कार्यों में एक ही वैंडर को लगाने के प्रस्ताव भी पारित किए गए। अब इस बजट को राज्य सरकार को भेजा जाएगा।

बजट को लेकर प्रशासक प्रतिभा

■ **चुनाव नहीं होने के चलते निगम की प्रशासक और संभागीय आयुक्त डॉ. प्रतिभा सिंह ने बजट पेश किया**

सिंह ने बताया कि पूर्व में नगर निगम का क्षेत्रफल 234 स्क्वेयर किमी था जो अब नगर निगम के एकीकरण होने से 290 स्क्वेयर किमी हो गया है। इस बजट में भी इसका ध्यान रखा है।

इस बार नगर निगम उत्तर और दक्षिण दोनों का एकीकरण कर दिया गया है। इसके साथ ही वार्ड भी घटाकर सौ कर दिए गए हैं। इन सौ वार्डों के लिए 1469 करोड़ का बजट पारित किया गया है। इसमें पार्षद का बजट 50 से 60 लाख रूपए किया गया है। पार्षद अब अपने वार्ड में साठ लाख के विकास कार्य करवा सकेंगे। जोधपुर में सफाई व्यवस्था में अभी कचरा उठाने से लेकर कचरा ले जाने आदि में अलग-अलग वैंडर हैं। अभी डोर टू डोर गाड़ी आ रही है उसका वैंडर अलग है। जेसीबी का वैंडर, ट्रैक्टर का वैंडर अलग है। ऐसे में अब बड़े शहरों की तर्ज पर एक ही वैंडर होगा, जो ग्राइमरी कलेक्शन से लेकर कचरे के निस्तारण की लास्ट स्टेज तक एक ही वैंडर होगा।

इसके तहत इंटीग्रेटेड सॉलिड वेस्ट मैनेजमेंट की व्यवस्था की गई है।

बजट में घोषणा के मुताबिक नगर निगम की ओर से भूमि का रिकॉर्ड डिजिटलाइजेशन किया जाएगा। वर्तमान में निगम क्षेत्राधिकार की करीब एक लाख फाइलें हैं। जिनमें से 22 हजार का डिजिटलाइजेशन किया जा चुका है। शेष अन्य के लिए इस बजट में 11 करोड़ रूपए का प्रावधान किया गया है। ऐसे में आने वाले समय में निगम एरिया के प्लॉट, खाली जमीन से लेकर सभी तरह कोबिल्डिंग आदि की जानकारी डिजिटल भी मिल सकेगी। इस बजट में पार्किंग का भी विशेष ध्यान रखा गया है। शहर में बढ़ते ट्रैफिक दबाव को कम करने के लिए निगम के विभिन्न जोन में नए पार्किंग स्थलों का चिन्हीकरण करके निगम की ओर से विकसित किया जाएगा।

प्रशासक प्रतिभा सिंह ने बताया प्रदेश सरकार की चालू वित्तीय घोषणा के तहत ईवी और सीएनजी स्टेशन पीपीपी मोड में विकसित किए जाएंगे। वर्तमान में शहर में दस जगहों पर इसका कार्य प्रगति पर है। निगम बजट में अब आने वाले समय में 30 जगहों पर ईवी स्टेशन प्रस्तावित किए हैं। शहर के 7 ट्रस्टिड पैलेस पर भी ये स्टेशन स्थापित किए जाएंगे। स्पोर्ट्स को बढ़ावा देने के लिए शहर में 15 नए स्पोर्ट्स कॉम्प्लेक्स बनाने का बजट में निर्णय लिया गया है।

अलवर, (निसं)। सैनी समाज सामूहिक विवाह एवं समाज उत्थान समिति, अलवर के तत्वाधान में 29वां अखिल भारतीय सैनी सामूहिक विवाह समारोह गुरुवार (फुलेरादोज) को आयोजित हुआ। सम्मेलन में 16 जोड़ों का प्याज मण्डी (नई सब्जी मण्डी) अग्रासेन सर्किल के पास विवाह सम्पन्न हुआ।

समिति महामंत्री पदमचन्द सैनी ने बताया कि सर्वप्रथम 16 दूल्हों की सामूहिक बारात निकासी को विभिन्न समाजिक संगठनों के प्रतिनिधियों ने प्रातः नौ बजे पुरानी तहसील परिसर से रवाना करते हुए रोड नम्बर-2, भगत सिंह सर्किल, मण्डी पुलिया, अग्रसेन सर्किल होते हुए दोपहर बारह बजे विवाह समारोह स्थल प्याज मण्डी (नई सब्जी मण्डी) पहुंची। समारोह स्थल पर आर्चाय रामकिशन पांडे एवं अन्य पंडितों द्वारा तौरण, वरमाला एवं पाणिटाहरण संस्कार की सामूहिक रस्में सम्पन्न करवाई गईं। समिति द्वारा गत 15 फरवरी 2026 रविवार को आयोजित मेहन्दी, रंगोली एवं फैन्सी ड्रेस प्रतियोगिता के विजेता प्रतिभागियों को सहित 33 लक्की ड्रां कुपन निकालकर सम्मानित किया गया

समिति प्रवक्ता जितेन्द्र खुराडिया



सामूहिक विवाह सम्मेलन में 1 6 जोड़ों की वैवाहिक रस्में हुईं।

ने बताया कि वर-वधुओं को आशीर्वाद प्रदान करने हेतु आशीर्वाद समारोह अध्यक्ष सुमेर सिंह सैनी राष्ट्रीय अध्यक्ष सैनी सभा, सरस डेयरी चैयरमैन नितिन सांगवान, बबिता शर्मा पत्नी संजय शर्मा वन एवं पर्यावरण मंत्री, शहर कोतवाल रमेशचन्द सैनी, तहसीलदार खेमचन्द सैनी, तिजारा समाज अध्यक्ष किशन सैनी, मालाखेड़ा समाज अध्यक्ष

लालाराम सैनी, किशनगढ़ अध्यक्ष अशोक सैनी, बानसूर अध्यक्ष, निरंजन लाल सैनी, राजगढ़ समाज अध्यक्ष पी.डी. सैनी, मण्डल अध्यक्ष भावजा रामगढ़ भगवान सैनी, गंजकिशनगढ़ प्रधान मुकेश सैनी सहित विभिन्न अतिथियों का माल्यार्पण एवं दुपट्टा पहनाकर स्वागत किया गया। कार्यक्रम की अध्यक्षता सैनी महासभा

जिलाध्यक्ष पूर्णमल सैनी ने की। कार्यक्रम संरक्षक अभय सैनी (गप्पू भाई प्रधान) ने सहित उपस्थित वक्ताओं ने कहा कि सामूहिक विवाह का कार्यक्रम वर्तमान समय की आवश्यकता है। ऐसे कार्यक्रमों से समाज में समानता एवं समरसता की भावना जाग्रत होती है। लगातार 29वां सामूहिक विवाह का आयोजन करना

आयोग ने विचारित सूची जारी की

अजमेर, (कासं)। राजस्थान लोक सेवा आयोग द्वारा सहायक आचार्य (चिकित्सा शिक्षा विभाग) प्रतियोगी परीक्षा-2024 अंतर्गत ब्रॉड स्पे/शायलिटी- डरमैंटोलॉजी, वेनेरियोलॉजी एंड लेप्रोसी/ स्किन एंड वीडी विषय की परीक्षा 3 जुलाई 2025 के तहत पात्रता जांच के लिए विचारित सूची जारी की गई है। इसमें 20 अभ्यर्थियों को पात्रता जांच के लिए अस्थाई रूप से सम्मिलित किया गया है। विस्तृत सूचना आयोग की वेबसाइट पर उपलब्ध है। आयोग सचिव ने बताया कि यह सूची चयन प्रक्रिया में भाग लेने वाले अभ्यर्थियों की अभ्यर्थिता सुनिश्चित करने के क्रम में केवल दस्तावेज सत्यापन के उद्देश्य से है। यह साक्षात्कार के लिए सफल अभ्यर्थियों की सूची नहीं है।

एक अच्छी पहल है जिसमें युवावर्ग एवं शिक्षित वर्ग को भी आगे आकर अपनी भागीदारी सुनिश्चित करने का आग्रह किया।

इस अवसर पर समिति अध्यक्ष प्रताप सैनी, अलवर फलसब्जी आदृती युनियम अध्यक्ष कैलाशचन्द सैनी, राष्ट्रीय सैनी सभा अध्यक्ष कमल सैनी, सैनी छात्रावास समिति अध्यक्ष रामदासाद सैनी, सैनी शिक्षा समिति अध्यक्ष जगदीश सैनी, कोषाध्यक्ष रामरतन सैनी, महामंत्री पदनचन्द सैनी, उपाध्यक्ष रूपकिशोर सैनी, लक्ष्मण सिंह सैनी, उपाध्यक्ष पंकज सैनी, रोशनलाल आढतिया, सुबेदार सुरेश चन्द सैनी, रामजीलाल खुराडिया, दुर्गाप्रसाद सैनी, लक्ष्मी नारायण सैनी, ओमप्रकाश सैनी, गणेश सैनी, युवा अध्यक्ष हेमन्त सैनी, जयकुमार खुराडिया, राजेन्द्र सैनी, महेश सैनी, ओमप्रकाश सैनी, भारत सैनी, बाबुलाल बाल्यण, डॉ. डी.के. सैनी, टेकचन्द कोलावत, खन्ना सैनी, बिरदराम सैनी, कैप्टन उमरावलाल सैनी, अमित सैनी, राहुल सैनी सहित अलवर जिले के अलावा दौसा, कोटपुतली, विगतनगर, डोंग, कामा, भरतपुर, नारनोल सहित आस-पास के जिलों एवं अन्य राज्य के लोगों भी शामिल हुए।